

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 92 (7653) | Аўторак, 23 мая 1944 г. | Цана 20 к.

## Хутчэй аднаўляць жывёлагадоўчыя фермы ў калгасах!

Калгасны лад стварыў выключна срыяючыя ўмовы для бурнага росту грамадскай жывёлагадоўлі—гэтай важнейшай галіны сельскай гаспадаркі. Да Айчынай вайны з кожным годам павялічвалася лік калгасных таварных фермаў, расла іх прадуктыўнасць. У 1941 годзе ў калгасах усходніх абласцей рэспублікі палічвалася 620 конегадоўчых фермаў, 9.640 фермаў буйнай рагатай жывёлы, 8.850 свінагадоўчых, 9.600 авечкагадоўчых, 7.790 птушкагадоўчых, а ўсяго—306.500 фермаў.

Грамадская жывёлагадоўля стала сур'ёзнай крыніцай павелічэння калгасных прыбыткаў. Многія калгасы атрымлівалі ад таварных фермаў сотні тысяч рублёў. Жывёлагадоўля садзейнічала таксама павышэнню ўраджайнасці калгасных палёў.

Нямецка-фашысцкія акупанты панеслі калгаснай жывёлагадоўлі велізарныя страты. Яны разбурылі, спалілі канюшні, кароўнікі, аўчарні, разрабавалі жывёлагадоўчыя фермы.

З першых дзён вызвалення ў калгасах пачалося аднаўленне грамадскай жывёлагадоўлі. Калгаснае сялянства вызваленых раёнаў Беларусі, згуртаванае вакол савецкага ўрада і большэвіцкай партыі, аддае зараз усе сілы, каб разам з адраджэннем усіх галін калгаснай вытворчасці вярнуць даваенную славу перадавікоў жывёлагадоўлі. Калгасы «КІМ», «Пролетарый», Хойніцкага раёна, імяні Варашылава, Церахоўскага раёна, «Ленінскі шлях», Рэчыцкага раёна, першымі арганізавалі жывёлагадоўчыя фермы. 45 малочна-таварных фермаў створаны ў калгасах Магілёўскай абласці.

Аднаўленне калгасных фермаў у многіх раёнах ідзе зусім паздавальна. Некаторыя партыйныя і савецкія арганізацыі недаацэньваюць усю гаспадарча-палітычную важнасць аднаўлення грамадскай жывёлагадоўлі ў вызваленых ад ворага раёнах. Чым іншым, напрыклад, можна тлумачыць той факт, што калгасы Гомельскай абласці выканалі план кантрактаў пятай толькі на 20 процантаў?

Трэба па-большэвіцку ўзяцца

за аднаўленне калгаснай жывёлагадоўлі. У бліжэйшы час у нашы калгасы вяртаецца жывёла, якая была эвакуіравана ва ўсходнія абласці СССР. Апрача таго, з усходніх абласцей рухаюцца вялікія табуны жывёлы, перададзены калгасам вызваленых раёнаў Беларусі ў парадку брацкай дапамогі.

Калгасы павінны ўзорна падрыхтавацца да сустрэчы жывёлы—адрамантаваць і пабудаваны памішканні для летняга ўтрымання і зімоўкі. Трэба памянць, што жывёла, якая прыбывае з усходніх абласцей, за час далёкага шляху трапіць у вазе. Гэтую жывёлу трэба будзе адкарміць да пачатку зімы. Для яе неабходна адвесці лепшыя пасыбішчы.

Ні на адну мінуту нельга забываць зараз аб падрыхтоўцы да сенаўборкі. У мэтах палепшэння ўгоддзяў трэба забараніць пасьбу жывёлы на лугах не пазней 1 чэрвеня, свчасова падрыхтаваць касілі, косы, конныя і ручныя граблі з такім разлікам, каб да пачатку цвіцення травы паступіць да касбы і закончыць яе ў карцейшы тэрмін.

Пры рашэнні гэтых важнейшых задач на першы план неабходна паставіць пытанне падбору і падрыхтоўкі жывёлагадоўчых кадраў. Тут неабходны людзі, якія любяць сваю справу, ведаюць яе і бязмежна адданы калгаснаму ладу.

Соўнарком Беларускай ССР устанавіў пераходныя Чырвоныя Сцягі перадавым калгасам, якія выйдучь пераможцамі ў сацыялістычным спаборніцтве. Кожны старшыня калгаса, кожны жывёлавод павінны прыкладзі ўсе намаганні, аддаць усе сілы, каб заваяваць прышынство.

Зараз праходзіць абласныя нарады па пытанні развіцця грамадскай жывёлагадоўлі. Яны павінны намяціць шляхі да паспяховага выканання дзяржаўнага плана развіцця жывёлагадоўлі.

Хуткае аднаўленне жывёлагадоўлі ў калгасах вызваленых раёнаў—патрыятычны абавязак калгаснікаў, важнейшая задача зямельных органаў, партыйных і савецкіх арганізацый.

## На сродкі калгасніцы Ольгі Рамашко

Жонка франтавіка, калгасніца арцелі імяні Кірава, Старабелскага раёна, Варашылаўградскай абласці, Ольга Данілаўна Рамашко ўнесла на ўзбраенне Чырвонай Арміі 30 000 рублёў. У сваёй тэлеграме на імя таварыша Сталіна яна прасіла скарыстаць гэтыя грошы на ўзбраенне ўзвода, якім камандуе яе муж Іван Грыгоравіч

Рамашко. Яе жаданне было выканана. Ольга Данілаўна пабывала ў падраздзяленні свайго мужа і ўручыла байцам узбраенне, зробленае на яе працоўныя зберажэнні.

Байцы падраздзялення абіялі, што гэта зброя ўсёй сваёй магутнасцю будзе абрушана на ворага. (ТАСС).

## СЁННЯ ў НУМАРЫ:

Ад Савецкага Інформбюро. Аператыўная зводка за 22 мая. (1 стар.).  
ПА СОВЕЦКАМУ САЮЗУ. (1 стар.).  
Н. Ашанін.—Наш вопыт арганізацыі прапаганды. (2 стар.).  
В. Чумакоў.—За хуткі пуск завода. (2 стар.).  
П. Блахін.—Дружныя ўскоды. (2 стар.).

В. Леонцёў.—Шырока разгарнуць фізкультурную работу. (3 стар.).  
М. Танн.—Клінок казака. (3 стар.).  
Л. Сасімовіч.—Адважны сувязіст. (3 стар.).  
А. Гаскіна.—Дзень у адноўленай школе. (3 стар.).  
Сцяпан М., Якуб Н.—Сын народа. (3 стар.).

Ваенныя дзеянні ў Італіі. (4 стар.).  
Прыбыццё каравана англійскіх суднаў у СССР. (4 стар.).  
Заява прафесара Оскара Ланге. (4 стар.).  
Дзеянні авіяцый саюзнікаў. (4 стар.).  
Ваенна-паветраныя сілы амерыканскай арміі. (4 стар.).

## Ад Савецкага Інформбюро

АПЕРАТЫўНАЯ ЗВОДКА ЗА 22 МАЯ

На працягу 22 мая на франтах істотных змен не адбылося. За 21 мая ў паветраных баях і агнём знішчана артылерыя збіта 17 самалётаў праціўніка.

На паўночны захад ад горада Ціраспаль нашы часці адбілі некалькі атак праціўніка. У ходзе бою знішчана да 300 гітлераўцаў і 3 нямецкіх бронетранспарцёры. Узяты палонныя. У раёне аднаго сяла танк старшыні Маслова знаходзіўся ў засадзе на пераднім краі нашай абароны. Ранняй немцы падрыхтавалі атаку. Нашы танкісты адкрылі агонь і падпалілі два нямецкіх танкі. Астатнія танкі праціўніка хутка павярнулі назад. Іх адыход прыкрывала самаходная пушка. Танк Маслова выйшаў з засады і выстраліў у бакавую частку варожай пушкі. Кіруюшы самаходную пушку, немцы ўцяклі. Нашы танкісты прычэпілі самаходную пушку да танка і на буксіры даставілі яе ў сваю частку.

На паўднёвы ўсход ад горада Станіслаў немцы прававалі весці разведку боем. Сустрэты моцным артылерыйскім і ружэйна-кулямётным агнём, гітлераўцы адкаціліся назад, не дасягнуўшы перадняга краю нашай абароны.

Савецкія лётчыкі ў паветраных баях збілі два нямецкіх самалёты. Апрача таго, агнём знішчана 4 самалёты праціўніка.

На паўночны захад ад горада Луцк дзесяць разведчыкаў пачале з лейтэнантам Падобным прабраліся ў размяшчэнне праціўніка. Уначы нашы байцы праніклі ў вялікі насяляны пункт, захапілі ў палон нямецкага фельдфебеля і

даставілі яго ў штаб сваёй часткі.

Партызанскі атрад імяні таварыша Сталіна, які дзейнічае ў Мінскай абласці, за месяц пусціў пад адкос 12 нямецкіх ваенных эшалонаў. На шасейных і грунтовых дарогах партызаны спалілі 19 мастоў і ўзарвалі 11 аўтамашын. Выразана 82 кіламетры тэлеграфна-тэлефоннай лініі сувязі праціўніка. У баях з нямецкімі акупантамі і агнём з засад забіта і паранена больш 200 гітлераўцаў. Партызанскія атрады «Іскра» і «Сцяг» аб'яднанымі сіламі напалі на нямецкі ваенны эшалон, які накіроўваўся да лініі фронту. Спалена 26 вагонаў і платформаў з рознымі ваеннымі грузаі.

Палонны камандзір роты 3 румынскай пяхотнай дывізіі капітан Іон Матрэкія расказаў: «Уступленне савецкіх войск на тэрыторыю Румыніі канчаткова пераканала многіх румын у тым, што Германія прайграла вайну. Афіцэры нашага батальёна лічаць далейшае супраціўленне не толькі бескарысным, але і гібельным для Румыніі. Нашы войскі дрэнна ўзброены. У Румыніі ёсць усяго толькі адзін гарматны завод. Але ім ужо даўна валодаюць немцы і забіраюць сабе ўсю прадукцыю. 3-я дывізія зусім не мае буйнакалібернай супрацьтанкавай артылерыі. Вельмі мала аўтаматычнай зброі. Не хапае і патронаў. Фактычным гаспадаром Румыніі з'яўляецца Кілінгер—нямецкі намеснік у Бухарэсце. Некаторыя

афіцэры кажуць пра Антанеску, што ён з'яўляецца дзяжурным афіцэрам пры гэтым гітлераўскім намесніку. Антанеску ахвяруе румынскімі салдатамі, каб толькі даць немцам магчымасць вывезці з краіны як можна больш нафты, сыравіны і харчавання. Аднак цяпер з кожным днём павялічваецца лік румынскіх салдат і афіцэраў, якія не жадаюць змагацца на баку немцаў.

Гітлераўцы распаўсюджваюць наступнае паведамленне: «германскія і румынскія войскі, якія былі эвакуіраваны з Крыма, размяшчаны на кватэры ў гарадах чэрнаморскага ўзбярэжжа Румыніі. Яны будуць пераведзены на паўднёвы ўчастак усходняга фронту».

З дапамогаю такога нягразнага трукі немцы жадаюць захаваць сапраўдныя памеры свайго паражэння ў Крыму. Яны баяцца адкрыта сказаць аб разгроме нямецка-румынскіх войск на Крымскім паўвостраве. Ва ўсялякім выпадку гітлераўцы, забітыя ў Крыму, ужо не адчуваюць патрэбы ў кватэрах. Звыш 60 тысяч нямецка-румынскіх салдат і афіцэраў, якія ўзяты ў палон нашымі войскамі, атрымалі жыллё ў лагерах для ваеннапалонных. Нікчэмная-ж частка немцаў, якой удалося ўцячы з Крымскага паўвострава, без пажаксацей размесціцца ў любой румынскай вёсцы. Значна больш клопатаў будзе ў нямецкіх генералаў паўднёвага ўчастка савецка-германскага фронту, якія атрымалі гэтых ваяк. Недабітыя немцы разносяць вестку аб страшэнным разгроме фашысцкіх войск у Крыму і аб бяслаўнай гібелі дзесяткаў тысяч нямецкіх і румынскіх салдат.

## Па Савецкаму Саюзу

### 6.500 ПЛАСЦІНАК

15 мая Ленінградская эксперыментальная фабрыка грамафонных пласцінак закончыла выкананне заказаў на выраб 6.500 пласцінак з запісам Дзяржаўнага гімна Савецкага Саюза.

### БРАЦКАЯ ДАПАМОГА

У Кіеве прыбыў эшалон з падарункамі ад чыгуначнікаў Пермскай дарогі. У складзе эшалона 53 вагоны з рознымі матэрыяламі, інструментам, абсталяваннем для аднаўлення Паўднёва-Заходняй магістралі.

### 5.177 ТЫСЯЧ ТОН МЕТАЛАЛОМУ

За час Айчынай вайны камсамольцы і моладзь Савецкага Саюза сабралі 5.177 тыс. тон металалому. З яго можна вырабіць: 72 тысячы сярэдніх танкаў, 100 тысяч гармат сярэдняга калібру, 30 мільёнаў 76-мільметровых спарадаў, 30 мільёнаў вялікіх мін.



НА ЗДЫМКУ: Камандзір роты аўтаматчыкаў старшы лейтэнант беларус Апанас Ігнатавіч Мядзведзеў, узнагароджаны за баявыя поспехі ордэнамі Чырвонага Сцягу і Чырвонай Звязды.

### ПЕРШЫЯ ЛЕТНІЯ ФРУКТЫ

На калгасных рынках Тбілісі з'явіліся чарэшні, алыча, ткемалі і іншыя свежыя фрукты і ягады. Сельгасарцель імяні Чарквіані, паселішча Дзігомі, прывезла на продаж 400 кілограмаў чарэшні.

### ШЭСЦЬ НОВЫХ ШАХТ

У тасежным раёне Паўночнага Урала—у Грэмячэнскім—поўнасьцю завершана будаўніцтва 6 шахт гэтага «Андрэяўвугаль». Будаўніцтва пачалося два гады назад. За гэты час вынута 180 тысяч кубаметраў зямлі, зроблена 6.500 нагонных метраў горных капітальных выемак, пракладзена 75 кілометраў трасы электраперадач.

### КАЛГАСЫ АЗЕРБАЙДЖАНА

Калгасы Азербайджана прыступілі да ўборкі зернавых. У Сальянскім раёне сельгасарцель імяні Гусі Гаджыева, імяні Дэмтрэва пачалі жніво ячменю.



## ПАРТЫЙНАЕ ЖЫЦЦЁ

## Наш вопыт арганізацыі прапаганды

Вытворчы рост кадраў непарывна звязаны з іх ідэйным ростам. Таму палітычная работа з кадрамі, арганізацыя прапаганды ідэй партыі Леніна—Сталіна з'яўляюцца асновай практычнай дзейнасці нашага паліторгана і партыйнай арганізацыі.

Пры палітадзеле існуе 11 сталых дакладчыкаў камандзіраў вытворчасці, партыйных работнікаў. Усе яны працуюць па месячнаму плану. Не менш як за два тыдні да выступлення дакладчык ведае сваю тэму, а часта і месца, дзе ён будзе выступаць з дакладам.

Апрача інструкцыйных нарадзін не менш двух разоў у месяц збіраем групу для разбору падрыхтаваных лекцый. Дакладчык перад выступленнем абавязкова прадстаўляе свой канспект.

Усебакова разабраўшы лекцыю, яе ідэйна-палітычную каштоўнасць і накіраванасць, пабудову, падбор матэрыяла, стыль, — група дапамагае лектару ўнесці неабходныя змены, падрыхтаваць змястоўную цікавую лекцыю. Пасля абмеркавання і ўнясення неабходных змен, я зацвярджаю канспект і таварыш можа выступаць з дакладам.

Аб тым, як праходзяць гэтыя гутаркі дакладчыкаў, паказваюць такія прыклады. На абмеркаванні дакладаў «Аб значэнні вывучэння кнігі таварыша Сталіна аб вялікай Айчынай вайне» і «Партыя большевікоў—арганізатар барацьбы з нямецкімі захопнікамі» выступілі ўсе дакладчыкі, якія прысутнічалі на нарадзе. Яны далі каштоўныя ўказанні па дакладнасці фармулёвак, размя-

шчэнню матэрыяла, прывялі цікавыя факты з вытворчай і баявой дзейнасці нашага аддзялення, якія добра адлюстроўвалі асобныя палажэнні канспекта. Ясна, што пасля такога абмеркавання дакладчык мог лепш, больш змястоўна пабудаваць даклад, напоўніць яго каштоўным фактычным матэрыялам.

Увага да падрыхтоўкі лекцый і дакладаў не толькі паліпшае іх якасць, але і садзейнічае ідэйна-палітычнаму росту і кваліфікацыі нашага партыйнага актыва. Вось адзін з прыкладаў. Маладому тэхніку-вагонніку комсамольцу тав. Максімаву партбюро даручыла вывучыць з камандзірамі-вагоннікамі кнігу таварыша Сталіна. Гутаркі ён праводзіў раз у тыдзень, сур'ёзна рыхтаваўся да іх. Мы прыцягвалі яго да ўдзелу не толькі ў нарадах агітатараў, але і на зборы груп дакладчыкаў. Разы два мы гаварылі з ім аб падрыхтаваных ім матэрыялах і аб канспектах вывучэння кнігі таварыша Сталіна. Тав. Максімаў быў ужо дастаткова падрыхтаваным да таго, каб зрабіць сур'ёзны даклад.

Я даў тав. Максімаву заданне зрабіць даклад на тэму: «Аднаўленне разбуранай нямецкімі акупантамі народнай гаспадаркі—агульнанародная задача». Хутка ён прынёс мне план даклада і тэзісы. Я разабраў з ім усе памылкі і недахопы яго матэрыяла. Пасля гэтай гутаркі ён склаў новы, больш шырокі і лепшы канспект і план, які мы абмеркавалі на групе дакладчыкаў. Падрыхтаваны такім чынам даклад, зроблены тав. Максімавым, упер-

шыню прайшоў з вялікім поспехам.

Палітычны і вытворчы рост гэтага маладога камандзіра дазваляў нам паставіць яго на адказную работу начальніка вагоннага ўчастка аддзялення. Тав. Максімаў прыняў партарганізацыю ў кандыдаты партыі.

Актыўны ўдзел у рабоце груп дакладчыкаў прымаюць многія нашы старшыя камандзіры-комуністы. Адзін-два разы ў месяц выступаюць з палітычнымі дакладамі начальнік аддзялення тав. Кольбе, яго намеснік інжынер Гагабенка, намеснік палітдыстанцыі пуні тав. Прыходзька, памочнік па комсамолу тав. Родзін і інш.

Нашы дакладчыкі выступаюць не толькі перад работнікамі аддзялення, але і перад работнікамі другіх чыгуначных гаспадарчых адзінак, а таксама і ў прылягаючых да аддзялення вёсках, дапамагаючы такім чынам раённым партарганізацыям.

Так, днямі ў адной з невялікіх вёсак на дакладзе нашага таварыша аб міжнародным становішчы прысутнічала каля 100 чалавек калгаснікаў і вясковай інтэлігенцыі.

Робота, якую мы праводзім па ідэйнаму выхаванню актыва, садзейнічае калектыву аддзялення дабіцца вытворчых поспехаў, самаадана выконваць свой абавязак, не гледзячы на цяжасці франтавой абстаноўкі. Ужо чацверты месяц наша аддзяленне трымае пераможства на дарозе.

Н. АШАНІН,

начальнік палітадзела Н-скага вагона-эксплаатацыйнага аддзялення Беларускай чыгункі.

## Дружныя ўсходы

РЭЧЫЦА. (Наш кар.). Паўгоддзе з дня свайго вызвалення калгаснікі сельгасарцелі імені Будзёйнага адзначылі новымі поспехамі на сяўбе. Тут засеяна 93 гектары ранніх зернавых культур, 8—ільну і 50—бульбы. Зараз ідзе падрыхтоўка глебы і пасеў апошніх гектараў позніх культур — проса і грэчкі.

Соцыялістычнае спаборніцтва паміж брыгадамі, звенямі і асобнымі калгаснікамі прыняло вялікі размах.

На веснавой сяўбе асабліва вызначылася першая брыгада, якой кіруе Антон Роса. Сяўбу ранніх зернавых яна правяла за 7 рабочых дзён. Гэты поспех быў забяспечаны стаханаўскай работай аратых, сейбітаў і баранавальшчыкаў. Феня Грышчанок, якая першая ў калгасе выехала ў поле, штодзённа ўзорвала па 0,80 гектара пры норме 0,50. Араты Сяргей Грышчанок што-

дзённа ўзорваў па аднаму гектару. Ад аратых не адставалі баранавальшчыкі. Дзяўчаты-падросці Аня Лісоўская і Дуся Тачылінка давалі па паўтары-дзе нормы за дзень. Высокія паказчыкі мелі і сейбіты.

Не адстала на сяўбе і другая брыгада (брыгадзір Іван Свіч), якая засеяла 44 гектары яравых. Якасць работ высокая.

Сяўба ў калгасе падыходзіць да канца. Калгаснікі і калгасніцы павышаюць тэмпы работ з тым, каб хутчэй завяршыць сяўбу і прыступіць да догляду за пасавамі.

На палях паўсямесна з'явіліся дружныя ўсходы. Пульхкая, вільготная глеба і сонечнае надвор'е спрыяюць хуткаму росту яравых. Калгаснікі і калгасніцы поўны законнай гордасці за свой першы поспех на абуджаных палях.

П. БЛАХІН.

Высокая выпрацоўка трактарыстаў  
Нова-Беліцкай МТС

Новабеліцкая МТС першая ў абласці выканала дзяржаўны план веснавога ворыва. Якасць узаранай зямлі прынята калгасамі з ацэнкай добра і выдатна.

Лепшы трактарыст Нікалай Клімовіч, які выконвае штодзённа па 2—3 нормы ў змену, ужо скончыў сваё гадавое заданне. У паўтара раза перавыканаў планы веснавога ворыва трактары-

ты Рудак і Сулейка. Добры догляд і своєчасовы рамонт машын механікам тав. Майсееўка забяспечылі бесперабойную працу трактарнага парка.

Уключаючыся ва Усесаюзнае соцыялістычнае спаборніцтва за ўзорнае выкарыстанне трактараў і сельгасмашын, калектыв МТС абавязаўся ўзараць 400 гектараў звыш плана. (БЕЛТА)

## Стаханаўская работа комсамольцаў

Стаханаўскай работай на соцыялістычных палях змагаюцца комсамольцы Брагінскага раёна за ажыццеленне ранішняга XII пленума ЦК ВЛКСМ.

Комсамольцы сельгасарцелі імені Дзімітравы, Глухаўскага сельсавета, асабістым прыкладам арганізавалі калгаснікаў на паспяховае правядзенне веснавой сяўбы з захаваннем правіл агратэхнікі. У выніку ў калгасе ўжо закончана сяўба зернавых і тэхнічных культур. Зараз калгаснікі праводзяць пасадку бульбы.

Аратымі і баранавальшчыкамі працуюць комсамольцы ў калгасе «Добраахвотнік», Спярэжскага

сельсавета. Комсамолка Ніна Бандарэнка штодзённа ўзорвае па 0,70 гектара пры норме 0,50. Копі, замацаваныя за ёю, дзякуючы добраму догляду маюць сярэднюю ўкормленасць.

Комсамольцы калгаса «Сцяг Леціна» (комсорг В. Протчанка) парашылі засеяць сваім насеннем 0,30 гектара атародных культур у фонд абароны. Яны сабралі насенне і прыступілі да апрацоўкі горада. На ініцыятыве комсамольцаў у калгасным садзе пасаджан адзін гектар клёбінікі. Добра тут пастаўлена і палітмасавая работа сярод моладзі.

І. ХВОШЧАННА.

## Сяўбу правялі ў спіслыя тэрміны

На пачатку дзён раней вызначанага тэрміну закончыў сяўбу калгас імені Леніна (старшыня тав. Лагвіновіч), Брагінскага раёна. Калгас засеяў звыш плана пяць гектараў зернавых у фонд

абароны Радзімы. Лепшыя паказчыкі на палевых работах далі калгаснікі І. Данчанка, К. Данчанка і К. Сідарок. Сяўба праведзена на высокім агратэхнічным узроўні.

## Пабудавана 110 новых дамоў

Немцы спалілі вёску Глушкавічы (Палеская обласць). З прыходам Чырвонай Арміі пачалося аднаўленне паселішча. Кожны дзень на папільшчах вырастаюць новыя дамы. Пабудаваны ўжо

110 дамоў, калгасная кузня і адзін гаспадарчы будынак.

Калгаснікі-будаўнікі разгарнулі спаборніцтва на хутчайшую аббудову вёскі.

ПРУДЫ ДЛЯ РАЗВЯДЗЕННЯ  
РЫБЫ

У калгасах імені Маленкова (старшыня тав. Жалезка) і «Чырвоная Беларусь» (старшыня тав. Леўчанка), Рэчыцкага раёна, закончана пабудова пруды для развядзення рыбы агульнай плошчай ў 11 гектараў. У хуткім часе калгасы атрымаюць малькоў карпа для развядзення ў сваіх прудах.

КАШТОУНАЯ ІНІЦЫЯТЫВА  
ШКОЛЬНІКАУ

ХОПІМСК. (Наш кар.). Піонеры і школьнікі Бярозкаўскай сярэдняй школы рашылі дапамагчы калгасу ў аднаўленні птушкаводства. 220 школьнікаў абавязаліся вырасці для калгаснай птушкафермы 220 гусей, качак і столькі-ж кураў.

## За хуткі пуск завода

Завод быў пабудаваны ў годзі сталінскіх пяцігодак. Рабочыя ганарыліся яго велізарнымі карпусамі, светлымі і ўтульнымі дамамі рабочага пасёлка.

Акупіраваўшы Беларусь, гітлераўскія бандыты ператварылі цэх і двор завода ў страшэнны лагэр смерці. Тэрыторыя завода была абгарожана некалькімі радамі жалютага дроту. 70.000 ваенна-палонных сагналі немцы ў гэты лагэр. Ад жудасных катаванняў і голаду пакутнай смерцю загінула больш 24.000 чалавек—рускіх, беларусаў, украінцаў. Штодзённа ад катаванняў і голаду памірае да 100—150 чалавек. Групу не ўбіраліся на некалькі дзён. Тэрыторыю цудоўнага заводу кагэска немцы ператварылі ў могілкі. Вось яны—тры велізарныя курганы, якія клічуць да помсты.

Тут загінула і нямала рабочых завода. Забойствы савецкіх людзей працягваліся літаральна да апошніх дзён, калі гітлераўскія

бандыты вымушаны былі ўцякаць пад ударамі наступайчай Чырвонай Арміі.

Адступалучы фашысцкія граблі зрабілі яшчэ адно злачынства. Яны ўзарвалі ўсе карпусы завода, спалілі пасёлка.

З вызваленнем раёна ад нямецка-фашысцкіх акупантаў на заводзе пачаліся аднаўленчыя работы. Ад рання да позняга вечара не спыняецца работа. Пабудаваны ўжо сцены сыравіннага цэха, сталовай. Ачышчаюцца астатнія цэхі. Тысячы тон камення, цэглы і шчэбня вывезены з карпусоў завода. З-пад руін выпягнута ўцалеўшае абсталяванне, якое тут-жа на месцы аднаўляецца.

Штодзённа на завод прыходзяць новыя рабочыя, якія актыўна ўключаюцца ў аднаўленчыя работы. Калектыв прадпрыемства спаборнічае за датэрміновае заканчэнне будаўніцтва і пуск завода.

В. ЧУМАНОВ.

## Павышаюць тэмпы здабычы торфу

УВАРАВІЧЫ, 22 мая. (БЕЛТА). Калектыв торфарцелі «Старая Беліца», узяўшы на сябе рад павышаных абавязанстваў у адказ на першамайскі загад таварыша Сталіна, з кожным днём павялічвае тэмпы здабычы торфу

Шырока разгорнутае спаборніцтва садзейнічае высокай прадукцыйнасці працы асобных сезоннікаў. Усе члены брыгад Глазава, Сазонава і Халова штодзённа перавыконваюць дзённыя нормы на 30 процантаў. У арцелі ўжо здабыта 500 тыс. цаглін торфу.

## Лесавозы для Беларусі

Да вайны на нарыхтоўках лесу ў лесгасарцелі і мехлеспунктах нашай рэспублікі было занята многа машын і механізмаў. З году ў год аўтапарк павялічваўся.

Нямецка-фашысцкія акупанты разбурылі народную гаспадарку БССР, абрабавалі прадпрыемствы лесной прамысловасці. За час, прайшоўшы пасля выгнання немцаў, у вызваленых раёнах БССР арганізаваны ўжо дзесяткі лесгасарцелі. Лесная прамысловасць пачынае атрымліваць тэхнічнае аснашчэнне, машыны. Днямі Наркамлес БССР атрымаў 25 новых аўтамашын-лесавозаў. З гэтай колькасці 10 лесавозаў будуць накіраваны ў лесгасарцелі Магілёўскай абласці, 8—у Палескую обласць, астатнія—у Гомельскую і Віцебскую абласці. Гэта ўжо другая партыя машын. У першы раз Наркамлес атрымаў 8 лесавозаў.

ПЕРШАЯ ПРАДУКЦЫЯ  
ПЛОДАВІНЗАВОДА

СВЯЦІЛАВІЧЫ. (Па тэлефону ад нашага кар.). Паспяхова ідзе аднаўленне Рэчкаўскага плодавнзавода. У парадак прыведзены галоўны корпус, ідзе збор тары. Завод выпусціў першую прадукцыю: 1.000 літраў морсу і 230 літраў сіропу.

Пасля правядзення загатоўак ягад і плодў завод пачне выпускаць плодагадныя віны і сок.



## Шырока разгарнуць фізкультурную работу

Спартыўныя дасягненні фізкультурнікаў Савецкай Беларусі да Айчынай вайны былі агульнавядомы. Яны не раз удзельнічалі ва ўсесаюзных спаборніцтвах і дабіваліся добрых паказальнікаў. У Беларусі мелася вышэйшая навуковая спартыўная ўстанова — Інстытут фізічнай культуры.

Калі пачалася Айчынная вайна, увесь наш фізкультурны актыву пайшоў у рады Чырвонай Арміі. За праяўленую храбрасць, мужнасць і знаходлівасць у баях з нямецкімі акупантамі многія беларускія фізкультурнікі ўзнагароджаны ордэнамі і медалямі Савецкага Саюза. Высокае званне Героя Савецкага Саюза атрымаў тав. Н. Ф. Ішунін — адзін з лепшых стралкоў-спартсменаў, былы актывіст работнік Мінскага гарадскога камітэта па справах фізкультуры і спорта. Ордэнам Чырвонага Сцягу ўзнагароджаны былі загадчык кафедры інстытута фізкультуры тав. Н. Н. Сарокін, узнагароджаны ордэнамі нашы фізкультурнікі тт. Цыбульскі, Ігнаценка, Левін, Нікалаенка і многія другія.

Цяпер перад намі стаіць баявая задача — як мага хутчэй аднавіць фізкультурную работу ў БССР, стварыць фізкультурныя калектывы пры ўсіх сельскіх і гарадскіх камсамольскіх арганізацыях, пабудаваць спартыўныя пляцоўкі, ваенна-гімнастычныя гарадкі ва ўсіх раённых цэнтрах і прысяродніх і няпоўных сяродніх школах. Трэба аднавіць гарадскія стадыёны і дамы фізкультуры, як і раней зрабіць іх любімым месцам для адпачынку і спартыўнага выхавання.

У аснову работы фізкультурнага калектыва трэба пакласці ваенна-прыкладныя элементы спорту. Гімнастыка, лёгкая атлетыка, плаванне, падрыхтоўка да рукапашнага бою, ваенізаваныя паходы, удзел у кросах — усё гэта павінна садзейнічаць падрыхтоўцы нашай моладзі ў рады Чырвонай Арміі.

Зразумела, што нельга думаць аб добра пастаўленай фізкультурнай рабоце без падрыхтоўкі кваліфікаваных кадраў. Правільна зрабіла добраахвотнае спартыўнае таварыства «Працоўныя рэзервы» (старшыня таварыства тав. Хасін), якое рыхтуе спецыяльны 10-дзённый збор. На гэтым зборы будуць падрыхтаваны 45 інструктараў.

Вельмі важнае значэнне мае падрыхтоўка кадраў інструктараў для сельскіх калектываў фізкультуры.

3 28 мая па 11 чэрвеня будзе праведзены летні лёгка-атлетычны профсаюзна-комсамольскі крос. Падрыхтоўка да кроса пачалася ва ўсіх вызваленых гарадах і раёнах рэспублікі. Не дрэнна рыхтуюцца да кроса ў гомельскіх 6-й і 10-й школах, у рачным тэхнікуме.

ЦК ЛКСМБ за апошні час прыняў рад пастановаў па разгортванню фізкультурнай работы. Задача ўсіх абласных, гарадскіх і раённых камсамольскіх арганізацый і камітэтаў па справах фізкультуры і спорта — па-бальшому выкарыстаць гэтыя пастановы.

**В. ЛЕОНЦЕУ,**

в. а. Старшыні Камітэта па справах фізкультуры і спорта пры СНК БССР.

## Санітарна-эпідэмічныя атрады Чырвонага Крыжу

У вызваленых раёнах БССР прыбываюць 8 санітарна-эпідэмічных атрадаў Чырвонага Крыжу. Кожны з атрадаў мае лабараторыю, патрэбную колькасць медыкаментнаў, і здольны разгарнуць стацыянар на 15 ложкаў.

Атрады выязджаюць з Масквы на аўтамашынах і на працягу 6-ці месяцаў паведаюць розныя раёны. На гэтыя атрады ўскладзена задача — дапамагчы канчаткова знішчыць следы прабывання нямецкіх захопнікаў, якіх, як гэта

паведамлялася ўжо ў дакуменце Надзвычайнай камісіі, распаўсюджвалі сярод насельніцтва інфекцыйныя хваробы.

На ўрачэбны персанал гэтых атрадаў ўскладзена задача абследаваць крыніцы водазабеспячэння, дабіцца ачысткі і рамонту студняў, правесці санітарнае абследаванне насялёных пунктаў, двароў, правядзенне санітарнай апрацоўкі, прафілактычных прывівак і інш.



**В. І. Сырамалотаў** — былы партызан Хойніцкага раёна. Ён знішчыў 7 эшалонаў з войскамі і тэхнікай ворага. Цяпер т. Сырамалотаў вылучан на кіруючую работу.

Фото І. Дыніна.

**М. ТАНК**

## Клінок казака

Казак гнаў каня,  
Казак даганяў  
Праклятага ворага-немца,  
Ды куляю злой,  
Гадзінай ліхой,  
Быў ранены ў самае сэрца.

Ён паў на пясок,  
А востры клінок  
Адкінуў рукою заўзятая,  
Як быццам хацеў  
Па смерці яшчэ  
Дастань ім да снежных  
Карнатаў.

І вораг-журмач  
Не смеў казака  
Будзіць у даліне шырокай,  
Дзе толькі звінеў,  
Дзе толькі шумеў  
Пад ветрам каваль адзінокі.

Адно вараны  
Пытаў з над Дзвіны  
Дарогі да роднага дому  
І раганне каня  
Пачулі да дня  
Казакі з-за сіняга Дону.  
Пачулі, прышлі,  
Курган узвялі  
На вечную памяць, над  
братам...

І зноў у руках  
Клінок казака  
Над ворагам свішча распятай.

## Адважны сувязіст

Не першы раз даводзіцца ваяваць Сафрону Іванавічу Фядотава. Прымаў ён удзел у грамадзянскай вайне, гнаў нямецкіх акупантаў са сваёй роднай Беларусі ў 1918 годзе. Удзельнічаў у вызваленчым паходзе 1939 года, а зараз вольна ўжо трэці год змагаецца з нямецкім зверам.

Старшы тэлефаніст батарэі сержант Сафрон Фядотаў аддае ўсе сілы для хутчэйшага разгрому ворага, для хутчэйшага вызвалення Савецкай Беларусі з-пад прыгнёту фашысцкіх драпежнікаў.

Фядотаў сумленна выконвае свае абавязкі перад Радзімай. Не раз даводзілася яму аднаўляць парывы тэлефоннай лініі, аднаўляць у тым хвіліны, калі навокал усё кіпіць ад гарматных разрываў.

Вось і зараз. Пяхота атакуе вёску, якую немцы ператварылі ў моцны вузел супраціўлення. Батарэя, дзе працуе сувязіст Фядотаў, падтрымлівае сваім агнём чырвоных стралкоў.

Ад назіральнага пункта да агнявой пазіцыі цягнецца дрот. Абавязак Фядотава — падтрымліваць бесперапынную сувязь, падтрым-

ліваць так, каб гэтая сувязь не прыпынялася ні на хвіліну, і камандзір мог карэктаваць агонь сваіх гармат.

Фядотаў толькі што вярнуўся з лініі, якую ён рамантаваў пад агнём. Стомлены, запалелы ён прысеў, каб крыху адпачыць. Але...

— «Сасна», «сасна»! — падрываўся каля трубка тэлефаніст.

«Сасна» не адклікалася. Тэлефаніст дуў у трубку, трос яе, але нічога не дапамагала.

— Што, зноў парыв? — запытаў Фядотаў.

— Так, таварыш сержант, парыв.

Фядотаў устаў і зноў пайшоў туды, дзе на кожным кроку яго надсперагала смерць.

17 парываў дроту ліквідаваў у гэтым баю сержант Фядотаў. Дзякуючы яго самаадданасці, камандзір мог своєчасова накіраваць агонь на ворага і трапіць бійца на пэлях.

Немцы выбіты з вёскі. У гэтым заслуга і адважнага, мужнага сувязіста-беларуса Сафрона Фядотава.

Лейтэнант Л. САСІМОВІЧ.  
ДЗЕЮЧАЯ АРМІЯ.

## Дзень у адноўленай школе

Школьным дзень пачаўся. Сёмы клас «В». Урок географіі. Для фізічнай карты Еўропы вучань Жукаў. Падрабязна і грунтоўна расказвае ён аб прыродных умовах і народнай гаспадарцы Украіны, аб вялікіх багатах гэтай рэспублікі.

— Значэнне Савецкай Украіны ў агульнай гаспадарцы Савецкага Саюза — велізарнае. Украіна багата каменным вугалем, жалезам, на яе багатай зямлі добра растуць пшаніца, ячмень, цукровыя буракі, табак.

Настаўніца Марыя Вятошкіна ўважліва праслухоўвае вучня, дадае да яго расказа рад падрабязнасцей і потым пераходзіць да новай тэмы.

У другім класе ідзе ўрок рускай літаратуры. Вучні задаюць пытанні, слухаюць твор вялікага Пушкіна «Медный всадник».

Вошпытны педагог Сяргей Владзіміравіч Владзіміраў расказвае

дзеям аб цудоўным Левінградзе, аб магутным горадзе-героі.

Такую-ж любоў да вывучаемага прадмета, да маперы-Радзімы прывівае вучням і настаўніца беларускай мовы Е. Майсееўка.

Урокі прайшлі. Школьным дзень закончан. Дырэктар школы Н. А. Канавадава праходзіць па класах. У іх светла, утульна.

— А што тут было яшчэ нядаўна, цяжка сабе ўявіць. — І яна ўспамінае, як у снежны мінулага года ў гэтым памяшканні было ўсё разбурана, пуста, халодна.

Настаўнікі, а сумесна з імі і многія бацькі, узліся за аднаўленне Новабеліцкай школы. Асабліва актывны ўдзел у гэтым прыняла маці вучня Анастасія Каваленка. З дапамогай настаўнікаў быў абсталяваны піонерскі навоі.

Зараз школа рыхтуецца да іспытаў. Гэтым жыве кожны вучань, кожны настаўнік.

**А. ГАСКІНА.**

## Сын народа

Ужо вясной 1942 года вакол вёскі актывіста Паўла Іванавіча згуртавалася каля паўсотні чалавек. Яны прышлі ў лес з розных вёсак, але для адной мэты — біць немца.

— Назавем свой атрад «Перамога», — прапанаваў Павел Іванавіч. — І няхай перамога будзе нашым спадарожнікам да канца вайны.

— За перамогу! — дружна адказалі сябры. З гэтага часу для іх пачалася новае жыццё. Паступова рос атрад, накапаліся вопыт, мужалі, загартуваліся людзі. Пра «Перамогу» разніслася слава. Вёскі пераходзілі ў рукі партызан. Немцы і паліцэйскія разбіталіся, як напалоханыя куры. Павел Іванавіч адваваў вялікую тэрыторыю, і ў партызанскім краі ўстапавіў савецкі парадкі.

Сёння гэты край значна пашырыўся, умацаваўся. Не пазнаць цяпер і партызанскія войскі, якімі камандуе 42-гадовы беларус. З аднаго атрада вырасла цэлае злучэнне. Партызаны ўзброіліся нямецкай баявой тэхнікай, навучыліся без промаху біць ворага.

Павел Іванавіч карыстаецца шырокай папулярнасцю не толькі сярод партызан, але і сярод усяго насельніцтва. Яго імя вядома ўсёй абласці. Сяляне мараць пагутарыць з праслаўленым ваяком. Дзеці гуляюць у «вайну» і хочуць быць такімі-ж бяспасхальнымі, як ён. Цэлыя вёскі, не ўваходзячы ў партызанскую зону, арганізавана дастаўляюць да яго атрадаў усё патрэбнае, дзесяцца з народнымі месцамі чым могуць.

Народ верыць Паўлу Іванавічу. Ён бачыць у гэтым нізенькім, карнастым мужчыне аднаго сы-

на Радзімы, стойкага барацьбіта, свайго вернага абаронцу, які не пойдзе ні на якія кампрамісы і за народныя інтарэсы гатоў аддаць сваё жыццё.

— Калі вярта не заб'еш, ён заб'е цябе, — часта гаворыць сваім воінам камандзір. — Немца трэба біць бязлітасна.

Партызаны лічаць для сябе вялікім шчасцем хадзіць у бой пад камандаваннем Паўла Іванавіча. Сваім геройствам і адвагай ён патхняе байцоў на подвигі, вучыць пагарджаць смерцю і дабівацца перамогі. Ніхто не забыў і не забудзе мая месяца 1943 года. У цёплы сонечны дзень адбылася жорсткая схватка з ворагам. Перавага была на баку немцаў і ставіла партызан у нявыгядныя ўмовы. Павел Іванавіч не хацеў праіграць сражэнне і прыкладаў усе свае сілы, усё старанне, каб забяспечыць поспех.

Раптам штосьці пыхучае пранізала яго грудзі. Ён пахіснуўся,

спіснуў зубы, але прамаўчаў, не падаўшы выгляду, і працягваў камандаваць.

— Таварыш камандзір, выж паранены, — сказаў боец, заўважыўшы кроў на старонькай сядзачкай шынеці.

— Няпраўда! — разлаваўся камандзір. — Наперад, у атаку! Немцы былі змяты. Толькі пасля бою, страціўшага прытомнасць Паўла Іванавіча адвезлі ў шпіталь.

Колькі разоў акупанты імкнуліся разбіць партызан. Яны пусквалі мноства карнікаў, бамбілі вёскі, пагражалі расстрэламі. Але нішто не ўздзейнічала. Партызаны Паўла Іванавіча былі нязломнымі і па-ранейшаму застаюцца бязьмом на вачах нямецкага камандавання.

Нядаўна сяляне прыслалі ў штаб Паўла Іванавіча свайго пасланца, які паведаміў, што немцы рыхтуюць на партызан аблаву і ў яго родную вёску чакаецца прыезд гітлераўцаў.

— Добра, — сказаў камандзір. — Перадай сялянам няхай рыхтуюцца. Мы іх сустрэнем...

Трэцяга красавіка на святанні Павел Іванавіч з атрадамі імені Суворова і імені Будзёнага ўпэўнена падыйшлі да гарнізона 0. і пачалі штурм. Раптоўнае нападу дэзарганізавала воражыя рады. Партызаны ўварваліся ў гарнізон і поўнаасцю яго знішчылі. З састава гарнізона 31 гітлеравец забіты і 28 узятых ў палон. Захоплены трафей: 2 гарматы, 2 батальённыя мінамёты, 2 станковыя і 5 ручных кулямётаў, 20 вінтовак, 40.000 патронаў і многа снарадаў.

— Вось ім аблава, — жартаваў з сялянамі Павел Іванавіч. — Такі лёс чакае ўсіх, хто прыдзе ў наш край.

Сцяпан М.

Якуб К.

Баранавіцкая обласць.

(Нашы спец. карэспандэнты).



## Партызанскі шпіталь

Гэты шпіталь не паходзіць на звычайны. Ён і знаходзіцца ён у незвычайнай абстаноўцы. Тут няма вялікага памяшкання, няма вялікіх палат.

Гэта партызанскі шпіталь. Ён знаходзіцца ў густым лесе, у тылу ворага, там дзе жывуць і змагаюцца нашы слаўныя народныя месціцы. Пад шпіталь адведзена некалькі лепшых зямлячак. Яны абсталяваны з найбольшым камфортам. Усё тое, што магчыма зрабіць для лепшага

дабрабыту параненых і хворых партызан, — тут зроблена. Зямлячкі прасторныя, светлыя, чыстыя, многа свежага паветра. Ложкі засцелены чыстай бялізнай, якая часта мяняецца.

Урач тав. С.—арганізатар гэтага шпіталю—прыклаў многа намаганняў для таго, каб паскорыць працэс лячэння, палепшыць становішча параненых. Цяпер у шпіталі ёсць зубны ўрач, фельчар і сёстры.

## Новыя газеты ў падполлі

Пачалі выходзіць новыя газеты ў Баранавіцкай і Беластоцкай абласцях. Самі назвы газет гавораць аб іх мэтанакіраванасці. Так, у Любчанскім раёне выдаецца газета «Смерць фашызму», у Івёўскім—«Месціцель», у Дзялі-

вічкім—«Знамя свабоды» і ў Зэльвінскім—«За Савецкую Беларусь».

Новыя газеты клічуць народ на помсту нямецкім катарам, на барацьбу за Савецкую Беларусь.

## Вялікі пошук на кнігу

Штомінутна адчыняюцца дзверы і ў пакой адзін за адным уваходзяць наведвальнікі. Яны розныя па ўзросту, але іх аб'яднае адно: вялікая любоў да кнігі.

— Ці ёсць што-небудзь для дзяцей?—задае пытанне 10-гадовай Люба Шыраева.

Бібліятэкарша бярэ з паліцы некалькі кніг і прапануе іх юнаму чытачу.

Люба Шыраеву змяняе Валодзя Манкевіч—вучань другога класа чыгуначнай школы. Ён бярэ чытаць «Рабізна Крузо». Мікалая Палякова цікавіць кніга аб партызанах. Яўгеній Афанасьеў просіць аповесць Нікалая Остроўскага «Як гартавалася сталь». Настаўнік Лобаў цікавіцца рускай класікай.

І так увесь дзень. З раніцы і да вечара ў невялікі пакой па Пролетарскай вуліцы (Новабеліцкі раён Гомеля), дзе знаходзіцца бібліятэка, заходзяць чытачы.

Днямі ў бібліятэку зайшоў старшы лейтэнант Баграш. Ён рыхтуе ваенна-гістарычную выстаўку, і яму патрэбны выказванні рускіх палкаводцаў аб вайне.

Бібліятэка адкрылася некалькі месяцаў таму назад. За кароткі час зроблена вялікая работа. Літаратура размеркавана па аддзелах. Ёсць ужо звыш 300 чытачоў.

Бібліятэка перыядычна арганізавана выстаўкі на актуальныя тэмы.

А. ЭПШТЭЙН.

## Падрыхтоўка да адкрыцця ўстаноў аховы здароўя для дзяцей

Наркомасветы і Наркамат аховы здароўя Беларусі выдуюць падрыхтоўку да адкрыцця дзіцячых здраўніц у вызваленых раёнах рэспублікі. Праводзіцца рамонт і абсталяванне памяшканняў. Ствараюцца камісіі па адбору дзяцей у здраўніцы, падбіраюцца кадры.

У дзіцячыя санаторыі, дамы адпачынку, на аздараўчельныя пляцоўкі і ў піонерскія лагеры ў гэтым годзе будзе накіравана

звыш 17 тысяч дзяцей дашкольнага і школьнага ўзросту, у тым ліку ў піонерскіх лагерах будуць атпачываць 5.000 дзяцей, на аздараўчельных пляцоўках — 9.200.

Дзеці франтавікоў і партызан будуць накіроўвацца ў здраўніцы ў першую чаргу. 40 процантаў нуцёвак будзе прадастаўлена бясплатна.

## Гастролі тэатра лялек

СВЯЦЛАВІЧЫ. (Па тэлефону ад нашага нар.). Маладзёжная брыгада Дзяржаўнага тэатра лялек БССР (кіраўнік брыгады Ольга Лазарэвіч) прыехала на гастролі ў раён. Пасля двух спектак-

ляў, якія былі даны ў Свяцілавічах, брыгада цяпер абслугоўвае Калгасы раёна. Для дзяцей калгаснікаў ужо дано 10 спектакляў, якія прайшлі з вялікім поспехам.

## Па раёнах рэспублікі

СВЯЦЛАВІЧЫ. У раёне адкрыўся новы дзіцячы дом для дзяцей, бацькі якіх загінулі на франтах Айчынай вайны. У ім будзе выходзіць 100 сірот.

КРАСНАПОЛЕ. Вучні і педагогі Палужскай сярэдняй школы абсталявалі прышкольны ўчастак. У вольны ад заняткаў час вучні старанна працуюць у полі. За кароткі час яны ўзаралі ча-

тыры гектары, засеяўшы іх ячменем і бульбай. Насенне вучні сабралі з сваіх асабістых запасаў.

У Гомелі і Рэчыцы адкрыліся новыя школы фабрычна-заводскага абучэння па падрыхтоўцы кваліфікаваных рабочых для прадпрыемстваў Наркамлеса БССР. У школах навучаецца 1.000 чалавек.

# Міжнародная інфармацыя

## ПРЫБЫЦЦЕ КАРАВАНА АНГЛІЙСКИХ СУДНАУ У СССР

ЛОНДАН, 20 мая. (ТАСС). Агенцтва Рэйтэр паведамае, што адзін з самых вялікіх караваў суднаў удачна прыбыў з Англіі ў СССР. Караваў суправаджаў лі экскартныя ваенныя караблі брытанскага флота. У саставе канвой знаходзіўся экскартны авіяносец.

Па паведамленню марскога міністэрства варожыя падводныя лодкі і авіяцыя 12 дзён прадпрыямалі атакі супроць каравана. У часе аперацый былі патоплены дзве варожыя падводныя лодкі, магчыма патоплены яшчэ дзве і нанесены пашкоджанні некалькім германскім падводным лодкам. Збіта два самалёты праціўніка.

У ходзе аперацый праціўнікам быў тарпедыраван і патоплен англійскі эскадроны мінаносец «Махрата». Авіяцыя саюзнікаў не страціла ні аднаго самалёта.

## ДЗЕЯННІ АВІАЦЫІ САЮЗНІКАУ

ЛОНДАН, 22 мая. (ТАСС). Па паведамленню агенцтва Рэйтэр, не гледзячы на сучасную воблачнасць, якая закрывае французскае і бельгійскае ўзбярэжжа, на працягу ўсяго дня 21 мая праз Ла-Манш бесперапыннымі хвалямі накіроўваліся самалёты, якія аперывалі супроць чыгуначных аб'ектаў і германскіх аэрадромаў у Паўночнай Францыі. Адначасова амерыканская авіяцыя атакавала германскія ваенныя аб'екты ў раёне Па-дэ-Кале і ва многіх раёнах Паўночна-Заходняй, Цэнтральнай і Усходняй Германіі.

Англіскае міністэрства авіяцыі паведаміла, што, па даных аэрафотаздымак, бамбардыроўка англійскай авіяцыі горада Эсен у ноч з 26 на 27 красавіка нанесла пашкоджанні амаль палове заводаў Крупа. Папярнелі ўсе вялікія будынкі.

У ноч на 22 мая самалёты англійскай бамбардыровачнай авіяцыі зрабілі жорсткі налёт на Дуйсбург—вялікі германскі камунікацыйны цэнтр пры заліцці Рэйна і Рура. Бамбардыроўцы падвергліся таксама аб'екты ў Гановеры (Германія) і аэрадром у Бельгіі.

З гэтай аперацыі на свае ба-зы не вярнулася 30 англійскіх самалётаў.

## ВАЕННА-ПАВЕТРАНЫЯ СІЛЫ АМЕРЫКАНСКОЙ АРМІІ

ВАШЫНГТОН, 19 мая. (ТАСС). Камандуючы ваенна-паветранымі сіламі амерыканскай арміі генерал Арнольд паведаміў прадстаўнікам друку, што ваенна-паветраныя сілы амерыканскай арміі налічваюць зараз 2.300 тыс. чалавек.

За час вайны амерыканская авіяцыя збіла ў паветраных баях 16.510 самалётаў праціўніка. На зямлі знішчана 3.664 і пашкоджана 1.432 машыны. Амерыканская армейская авіяцыя страціла 5.718 баявых самалётаў у паветраных баях і 236 на зямлі.

Генерал Арнольд заявіў, што амерыканская авіяцыя мае дастатковую колькасць самалётаў, каманд і матэрыялаў для таго, каб верці наступленне з максімальнай сілай.

## Ваенныя дзеянні ў Італіі

АЛЖЫР, 21 мая. (ТАСС). Штаб войск саюзнікаў у Італіі аб'явіў аб узятці часцямі амерыканскай 5-й арміі горада Фондзі (на паўночны захад ад Гаэта).

Пасля захопу Фондзі нямецкім войскам, якія знаходзіцца ў прыбярэжным раёне, на поўдзень ад дарогі Формія—Фондзі, застаецца адзін шлях адступлення—на Апіевай дарозе праз Понцінскія балоты каля Терачына.

Скрыжаванне дарог з Ітры і з Фондзі ў Ніко падвяргаецца атакам французскіх часцей. Гэты трохкутнік заціснут з двух бакоў, і немцы вялі там сёння раніцой безнадзейныя баі, намагаючыся адвесці з гэтага раёна свае асноўныя сілы і матэрыяльную частку. Ваенныя аглядальнікі лічаць, што захоп саюзнымі войскамі Гаэты, Ітры і Санта Оліва маюць важнае значэнне для палепшання камунікацый саюзных войск. Гэтыя поспехі значна пагоршылі становішча немцаў.

У выпадку захопу Ніко нямецкія войскі будуць разразаны надвое, што поўнасьцю дэзарганізуе сістэму «лініі Гітлера».

## Заява прафесара Оскара Ланге

Амерыканскі прафесар пан Оскар Ланге, які знаходзіцца ў сучасны момант у Маскве, зрабіў 21 мая г. г. прадстаўніку ТАСС наступную заяву:

«Я прыбыў па запрашэнню Саюза польскіх патрыётаў, каб наведваць польскую армію ў СССР і азнаёміцца са становішчам палякаў у гэтай краіне. Я дзейнічаю як прыватны амерыканскі грамадзянін і нікога, апроч сябе, не прадстаўляю. Маё вывучэнне заключалася ў асабістых гутарках з польскімі дзеячамі ў СССР, наведаннем арміі, польскіх школ і дзіцячых дамоў. Я наведваў таксама Маршала Сталіна і пана Молатава.

У часе майго прабывання ў арміі я меў больш пятнаццаці неафіцыйных сустрэч з салдатамі. Я гаварыў з салдатамі аб іх ідэях адносна будучыні Польшчы. Гэтыя гутаркі далі мне матэрыял, які я выкарыстаю пасля свайго звароту ў Злучаныя Штаты.

ЛОНДАН, 22 мая. (ТАСС). Га-лоўны штаб войск саюзнікаў у Італіі паведамае, што войскі саюзнікаў працягваюць жорсткія баі за авалоданне «лініяй Гітлера». Войскі англійскай 8-й арміі на ўсім сваім фронце сустракаюць упорнае супраціўленне праціўніка.

На прыбярэжным участку фронту амерыканскія войскі занялі Монтэ-сан Біаджо (на захад ад Фондзі).

АЛЖЫР, 22 мая. (ТАСС). Па апошніх вестках, авангардныя часці амерыканскіх войск дасягнулі Терачына (узбярэжжа заліва Гаэта). Праціўнік аказаў слабае супраціўленне.

На захад ад Касіно войскі саюзнікаў дасягнулі ваколіц Понцекорэ і затым працягвалі пра-своўвацца ў глыбіню абарончай «лініі Гітлера» у даліне Ліры. Дарога Ніко—Понцекорэ перарэзана.

Авіяцыя саюзнікаў наносіла жорсткія ўдары па скапленнях войск праціўніка і яго ваенных аб'ектаў.

## Да раскрыцця тайнай прафашысцкай арганізацыі ў Турцыі

СТАМБУЛ, 20 мая. (ТАСС). Газеты паведамыць аб вобыску, зробленым турэцкай паліцыяй у Ніхаль Атсыза, Огыз Тюркана і Зекі Веліда—главары раскрывай дзеяў прафашысцкай арганізацыі.

Захопленыя пры вобысках дакументы сведчаць аб тым, што кіраўнікі панцюркіскай арганізацыі падрыхтавалі праект новай турэцкай «канстытуцыі» на нямецкі лад і загадзя размеркавалі

паміж сабой партфелі ў «будучым урадзе». Як зараз высвятляецца, гэта арганізацыя была цесна звязана з немцамі і субсідывалася Берлінам. Першыя нумары іх прапагандыстскіх выданняў друкаваліся ў Германіі, а затым перапраўляліся адсюль у Турцыю.

Паведамыць, што пры вобыску на кватэры Атсыза, апроч кода і шыфра, выяўлена яго перапіска з кіраўніцтвам гітлераўскай фашысцкай партыі.

## Пасылка балгарскіх часцей у Грэцыю

КАІР, 21 мая. (ТАСС). Асобы, якія прыбылі днямі з Грэцыі, паведамыць, што за апошнія два тыдні ў акупіраваную Грэцыю прыбылі свежыя балгарскія часці. Новыя балгарскія войскі заўважаны ў Афінах, Салоніках, Патрах, Трыкале і іншых месцах. Чакаецца перакідка паветраным

шляхам балгарскіх часцей і на востраў Крыт.

У некаторых месцах балгарскія войскі, якія прыбылі, змянілі ад-кліканых германскія гарнізоны і размяшчаны ў памяшканнях, дзе раней былі казармы для нямецкіх войск.

РЕДАКЦЫЙНАЯ КАЛЕГІЯ.